



# አህያ ሆኖ የተወለደው ልጅ

- ✎ Lindiwe Matshikiza
- 👤 Meghan Judge
- 💬 Dawit Girma
- 🗣️ Amharic
- 📶 Level 3



አንዲት ህጻን ልጅ አንድ የሆነ አሰገራሚ ቅርጽ ከርቀት ተመለከተች።



ያ ቅርጽ እየቀረበ ሲመጣ ድርስ እርጉዝ ሴት መሆኗን  
ህጻኗ ተረዳች።



ዓይነታቸው ግን ደግሞ ጎበዝ የሆነችው ይህች ህጻን እርጉዛን ሴትዮ ተጠጋቻት። <<ይህችን ሴት ከእኛ ጋር ማኖር አለብን>> በማለት የህጻኗ ቤተ ዘመዶች ወሰኑ። <<እሷን ከእኛ ጋር እናኖራታለን፤ ልጁንም አንንከባከባለን።>>



ወዲያው ምጥ ጀመራት። <<ግፊ!>> <<ብርድ ልብስ  
አምጡ!>> <<ውሃ!>> <<ግፊፊፊፊፊ!!!>>



ነገር ግን ህጻኑን ሲያዩ ሁሉም በድንጋጤ ወደኋላ  
አፈገፈጉ። <<አህያ?!>>



ሁሉም መከራከር ያዘ። <<እናትና ልጁን እንንከባከባለን ብለን ቃል ገብተን ነበር፤ አሁንም ቢሆን ማድረግ ያለብን እሱን ነው።>> ሲሉ አንዳንዶቹ፤ ሌሎቹ ደግሞ <<ግን መጥፎ እድል ሊያመጡብን ይችላሉ>> አሉ።



በመሆኑም ሴትዮዋ እንደገና ብቸኝነት ተሰማት።  
ሴትዮዋ ግራ ተጋባች፤ ይህንን ያልተጠበቀ ፍጡር  
ምን እንደምታደርገው ጨነቃት። ምን ማድረግ  
እንዳለባት አላወቀችም፤ በጣም ተወዛገበች።





በስተመጨረሻም ፍጡሩ ልጁ መሆኑንና እሷም እናቱ መሆኗን አምና ተቀበለች።



አሁን ነገሮች ሁሉ አስቸጋሪ እየሆኑ መጥተዋል። ልጁ እንደተወለደ ባለው የአካል መጠን በዚያው ቢቀጥል ልዩ ነገር ነው የሚሆነው። ሲያድግም ለናትየዋ ለመንከባከብ፣ ለማዘል ይቸግራታል። የሆነ ሆኖ ህጻኑ አህያ ለአናትየዋ በጀርባዋ ማዘል እስኪያቅታት ድረስ እያደገ መጣ። እናም ልጁ የጣረውን ያህል ቢጥር ልክ እንደሰው ያለ ባህርይ ሊኖረው አልተቻለውም። እናትየዋም እየደከማት እየፈራችም መጣች። አንዳንድ እንስሳት እንደሚሰሩት ያለ ስራ እንዲሰሩ ታደርገዋለች።



አህያው በውስጡ ግራ መጋባትና ብስጭት እያየለበት መጣ። ይህንና ያንን ማድረግ ላይኖርበት ይችላል፤ እንደዚህ መምሰል እንደዛም መምሰል አይኖርበትም። በዚህ መወዛገብ ውስጥ ሆኖ ይናደዳል፤ አንድ ቀን እናቱን በርግጫ መታትና ከመሬት ጋር አጋጭት።



አህያው በጣም ሃፍረት ተሰማው። ከዚያ ርጠ።  
የሚችለውን ያህል ፈጣኖ በጣም ሩቅ ወደሆነ ቦታ  
ፈረጠ።



መርጡን ሲያቆም መሸቶ ነበር፣ በዚህም አጋጣሚ አህያው ጠፋ። <<ሃ ሂሃ ሂሃ>> አህያው ጨለማው ውስጥ አስካካ። <<ሃ ሂሃ ሂሃ>> ይላል ደግሞ። ግን የገደል ማሟቶው ብቻ ያስተጋባል። ብቻውን ሆነ። ከባድ የድካም ስሜት እንደተጫነው ጥቅልል ብሎ ተኛ።



አህያው ሲነቃ እንግዳ ሽማግሌ ሰውዬ አፍጥጦ  
ሲያየው አገኘ። ሽማግሌውን ዓይን ዓይኑን እያየ  
የተስፋ ጭላንጭል ተሰማው።



አህያው እንዴት መኖር እንደሚገባው የተለያዩ  
ዘዴዎችን ካስተማረው ከሽማግሌው ሰውዬ ጋር  
ለመቆዩት አብሮ ሄደ። አህያው በደንብ ያዳምጣል።  
ትምህርት ይወስዳል። ሽማግሌው ሰውዬም  
እንደዚያው። እርስበርሳቸው ይረዳዳሉ፤ ይሳሳቃሉም።



አንድ ቀን ማለዳ ሽማግሌው ሰውዬ አህያውን  
ተሸክመህ ወደ ተራራ ጫፍ አውጣኝ ሲል ጠየቀው።





ተራራው ጫፍ ላይ በደመናው መሃል እንቅልፍ  
ወሰዳቸው። አህያው በህልሙ እናቱን እንዳመማትና  
ስትጠራው አየ። እንደነቃ....



... ደመናው ጠፍቷል፣ ከጓደኛው ከሽማግሌው ሰውዬ ጋር።




አህያ በስተመጨረሻም ምን ማድረግ እንዳለበት አወቀ።



አህያው እናቱን ብቻዋን ሆና በጠፋው ልጁ እያዘነች አገኛት። ለረጅም ጊዜ ፍጥጥ ብለው ተያዩ። ከዚያም ጥብቅብቅ ብለው ተቃቀዱ።



ትንሹ አህያና እናቱ አብረው መኖርና ማደግ ጀመሩ።  
ህይወታቸውን አብረው ማስቀጠል የሚችሉባቸውን  
በርካታ መንገዶችም አሰቡ። ቀስ በቀስ ሌሎች  
ሰዎችና ቤተሰቦች ተረጋግተው ህይወታቸውን  
መግፋት ጀመሩ።



# Storybooks Canada

[storybookscanada.ca](http://storybookscanada.ca)

**አህያ ሆኖ የተወለደው ልጅ**

Written by: Lindiwe Matshikiza

Illustrated by: Meghan Judge

Translated by: Dawit Girma

This story originates from the African Storybook ([africanstorybook.org](http://africanstorybook.org)) and is brought to you by [Storybooks Canada](http://Storybooks Canada) in an effort to provide children's stories in Canada's many languages.



This work is licensed under a Creative Commons  
[Attribution 4.0 International License](http://Attribution 4.0 International License).